



**QORTI TAL-MAGISTRATI (MALTA)
BĦALA QORTI TA' ĠUDIKATURA KRIMINALI**

**MAGISTRAT DR.
ANTONIO MIZZI**

Seduta tas-7 ta' Mejju, 2004

Numru 286/2004

Il-Pulizija
(Sp Joseph Agius)
vs
Emanuel Ebejer, iben George,
imwieled San Ġiljan fis-16 ta'
lulju, 1961

Il-Qorti,

Rat l-akkżi kontra l-imputat –

1. talli bejn l-24 u is-26 ta' marzu, 2004 ikkometta serq ta' 'BOV Cash Link Card' u ġibed Lm200 fi flus kontanti mill-ATM tal-Qasam Industrijali ta' Buleben, liema serq kien aggravat bl-ammont;
2. talli fl-istess jum, lok, ħin u ċirkostanzi b'mezzi kontra l-liġi, jew billi għamel użu ta' ismijiet foloz, jew ta' kwalifiki foloz, jew billi nqeda b'qerq ieħor, ingann, jew billi wera ħaġa b'oħra sabiex iġġiegħel titwemmen l-eżistenza ta'

Kopja Informali ta' Sentenza

ntrapriži foloz, jew ta' ħila, setgħa fuq ħaddieħor jew ta' krediti immaġinarji jew sabiex iqanqal tama jew biża' dwar xi grajja kimerika, għamel qliegħ bi ħsara ta' ħaddieħor billi sarraf Lm200 fi flus b'card bankarja għad-dannu ta' Raymond Farrugia minn Raħal Ġdid;
3. talli fl-istess jum, lok, ħin u ċrikostanzi xjentement laqa' għandu flus li kienu meħuda b'qerq, jew xjentement indaħal biex imexxihom fi qliegħ għalih.

Rat in-nota tal-Avukat Ġenerali fejn ta l-kunsens tiegħu biex dan il-każ jiġi trattat bi proċedura sommarja.

Rat il-verbal tas-seduta tas-7 ta' mejjju, 2004 fejn il-parte ċivile nfurmat lill-Qorti li l-imputat radd lura l-flus li ħa u li qed taħfirlu ta' dak li għamel.

Rat il-verbal tas-seduta tas-7 ta' mejjju, 2004 fejn l-imputat ammetta l-akkuża ta' serq.

Semgħet lill-avukat ta' l-imputat u lill-prosekuzzjoni dwar il-piena.

Għaldaqstant, ma ssibx lill-imputat ħati tat-tieni u tat-tielet akkuża miġjuba kontra tiegħu u għalhekk tilliberah minn dawn l-akkużi. Issibu ħati tal-ewwel akkuża miġjuba kontra tiegħu. Rat l-artikoli 261(ċ), 267 u 279(a) tal-Kodiċi Kriminali. Ikkunsidrat dwar il-piena. Illi l-imputat għandu fedina penali netta, radd lura dak li seraq, ammetta fl-ewwel seduta ta' din il-kawża u l-parte ċivile ħafritlu. Għalhekk, ma tikkundannahx għal piena karċerarja iżda tilliberah taħt il-provvedimenti tal-artikolu 22 tal-Kapitolu 446 tal-Liġijiet ta' Malta bla kondizzjoni.

< Sentenza Finali >

-----TMIEM-----